



د افغانستان اسلامي امارت
د لوړو زده کړو وزارت
شیخ زاید پوهنتون
علمي معاونیت
د شیخ زاید پوهنتون علمي-څېړنیز ژورنال



د ساحوي، لابراتواري او مروري علمي مقالو د لیکنې لارښود



ترتیب کوونکي: پوهندوی عزیزالرحمن خالد، پوهندوی خیبر مومند، پوهنمل شیرزاد هخاند

کال..... ۱۴۰۴ هـ ش / ۱۴۴۷ هـ ق



شيخ زايد پوهنتون

علمي معاونيت

د شيخ زايد پوهنتون علمي-څېړنيز ژورنال

د طب او وترنري علومو اړوند

د ساحوي او کتابتوني علمي مقالو د ليکنې لارښود

ترتیب کوونکي: پوهندوی عزیز الرحمن خالد، پوهندوی خیبر مومند، پوهنمل شیرزاد هخاند

څرنګه، چې پوهنيزو څېړنيزې مقالې په عامه توګه په تجربوي/ عملي يا ساحوي (Empirical) او نظري يا کتابتوني (Theoretical) ډولونو باندې وېشل شوې دي، چې دلته د دواړو ډولونو د ليکنې په موخه لارښود وړاندې کيږي.

1- د تجربوي/ عملي يا ساحوي مقالې ليکنې لارښود (Guideline for Empirical Article)

په دغو څېړنيزو مقالو کې ليکوالان د خپلو څېړنو په اړه راپور په داسې شکل وړاندې کوي، چې د ترلاسه شويو معلوماتو، مشاهداتو او اندازه گيريو له مخې د څېړنې پوښتنې ته ځواب ويونکی وي. په دغه مقاله کې د مصاحبو (interviews)، سروې گانو (surveys)، پوښتنپاڼو (questionnaires)، مشاهداتو (Observations)، تجربو (experiments) او نورو بېلا بېلو لارو په کمې او کيفي توګه معلومات (Data) راټوليږي. د دغو څېړنيزو مقالو د کليدي ساختمانې لارښود لپاره په عام ډول د (IMRAD) (Introduction, Methods, Results and Discussion) اصطلاح کارول کيږي. د تجربوي/ ساحوي مقالې جوړښت په لاندې ډول دی.

✓ د مقالې عنوان (Title)

✓ د ليکوال/ ليکوالانو نوم (Author Name)

✓ د ليکوال/ ليکوالانو ادرس (Author' Address)

✓ لنډيز (Abstract)

✓ کليدي کلیمې (Keywords)

✓ سريزه/ پېژندنه (Introduction)

✓ موخې (Objectives)

✓ کړنلاره او د کار توکي (Methods/ Methodology)

✓ پايلې (Results)

✓ مناقشه (Discussion)

✓ نتيجه گيري (Conclusion)

✓ وړاندیزونه (Recommendations)

✓ مننليک (Acknowledgment)

✓ اخليکونه (References)

۱. د مقالې عنوان (Title) : د یوې څېړنیزې مقالې عنوان باید د لاندې ځانګړتیاوو درلودونکی وي.

1. په اصلي موضوعاتو/ متغیرونو باندې مشتمل وي.
2. د څېړنې د اهمیت ښودونکی وي.
3. جامع او جذاب وي.
4. واضح او قابل فهم وي او همدارنګه د سمبولونو څخه پاک وي.
5. مشخص او مختصر وي (د کلیماتو شمیر یې باید د ۱۵-۲۰ ترمنځ وي).
6. ګونګ نه وي او باید د یو مشکل د حل بیانونکی وي.
7. د مقالې عمومي عنوان باید ۱۴ ټولګي وي او نور ټول فرعي عنوانونه په مقاله کې ۱۲ ټولګي لیکل کېږي. د کرښو ترمنځ فاصله باید ۱،۱۵ انچ وي.

۲. د لیکوالانو پېژندنه:

د عمومي عنوان څخه وروسته د لیکوال/ لیکوالانو نومونه په لاندې ډول ځای پر ځای شي

1. علمي رتبه، نوم او تخلص
 2. هغه لیکوالان چې ټول له یوه پوهنتون څخه وي د نوم له ذکر کولو څخه وروسته باید پوهنتون، پوهنځی او څانګه ذکر کړي
 3. هغه لیکوالان چې له مختلفو علمي مرکزونو څخه وي باید په جلا جلا ډول د هماغو علمي مرکزونو نومونه ذکر کړي.
 4. د لیکوالانو د نومونو ترتیب د هغوی د فعالیت د سهم په اساس ترتیب کېږي.
۳. لنډیز (Abstract) : د مقالې لنډیز د عنوان او د لیکوال(لیکوالانو) د پېژندګلوی څخه وروسته لیکل کېږي، د صفحې په منځنۍ برخه کې د شمارې څخه پرته د ۲۰۰ - ۲۵۰ کلیمو په اندازه ترتیب کېږي، او په لاندې مواردو به مشتمل وي.

- غوره به وي چې د یوه پراګراف په شکل کې ولیکل شي.
- د مقالې له لارې د پوښتنې حل یا پرابلم ته د رسیدنې ذکر ولري.
- د څېړنې د طرحې، اهمیت او هدف معرفي کونکی وي.
- داستعمال شوې کرڼلارې، اصل پایلې او اصل نتیجه ګیری مختصر ذکر ولري.
- د یادونې وړ ده، چې د لنډیز متن باید د ټولې مقالې د بشپړ کېدو څخه وروسته چمتو شي.
- په لنډیز کې باید تېره زمانه وکارول شي.

د مقالې لنډیز باید لاندې ذکر شوي موارد ونه لري:

- د شالید یا پس منظر اوږده معلومات
- د نورو لیکنو حوالې
- مختصرې یا نامکملې جملې
- مخففات یا داسې اصطلاحګانې، چې د لوستونکو لپاره مغشوشې وي
- کوم ډول تصویر، شکل یا جدول یا د هغوی حوالې

د مقالې اجزا باید مشخص نه شي، خو لنډه سریزه چې د مقالې د ارزښت، اړتیا ویاندوونې وکړي. په مشخص ډول د مقالې اساسي موخه، کړنلاره او نتیجه ګیري ولري.

۴. کلیدي ټکي (Keywords) : د مقالې کلیدي کلیمې باید لاندې ځانګړنې ولري:

1. د کلیدي کلیمو ترتیب باید د الفباء تورو په اساس ترتیب شي.
2. غوره به وي که د ۵ - ۷ پورې کلیدي کلیمې شتون ولري.
3. باید کلیمې (Words) یا اصطلاحګانې (Phrases) وي ؛ ترڅو لوستونکي یې د مقالې د لتون لپاره وکاروي.
4. دغه کلیدي کلیمې به د ربط په تورو، لکه: ته ، په یا مادو باندې مشتملې نه وي.
5. دغه کلیمې به د کلیدي مفهوم څخه بڼودنه کوي.
6. دغه کلیمې به د موضوع د راجمع کړل شویو مفاهمو څخه انعکاس کوي.
7. دغه کلیمې به تشریحي (Descriptive) مفهوم لري.
8. د کلیدي کلیمو د معلوماتو لپاره د MeSH له سافټویر څخه استفاده کېدلای شي (ددې لپاره د مقالې انګلیسي Abstract د ذکر شوي سافټویر له لارې ممکن کېدلای شي).

۵. سریزه / پیژندګلوي (Introduction) : سریزه باید په رسمي خطبه پیل شي. د مقالې د پیژندګلوي په برخه کې د څېړنې موضوع پیژندنه، اهمیت او ضرورت، مسئلې، اهداف ، پوښتنې ځای پر ځای کيږي. ددې نه علاوه په دغه برخه کې لیکوال داسې یوه سناریو/ کیسه وړاندې کوي په کومه کې چې نوموړی څه شی د پرابلم / پوښتنې / مسئلې په ډول پېژني او د هغې د حل لپاره د کړنې څه اراده لري. همدارنګه په دغه برخه کې مولف / څېړونکی د څېړنې د موخو ترڅنګ د څېړنې اهمیت او ضرورت بیانوي. او همدارنګه په دې برخه کې څېړونکی د څېړنې په تشه یا (Gap) باندې هم باید تمرکز وکړي

۶. کړنلاره او کارټوکی (Methods & Materials) : د مقالې د کړنلارې په دغه برخه کې مولف په واضح ډول د هغو میتودونو یا روشونو ذکر کوي د کومو له لارې، چې شته پرابلم/ پوښتنې / مسئلې ته رسیدګي ترسره کيږي. په دې برخه کې مولف/ څېړونکی د دې ذکر هم کوي، چې نوموړی په کوم ډول مقاله تنظیم یا جوړوي. د کړنلارې نور موارد په لاندې ډول دي.

1. د څېړنې نوعیت او ډیزاین.
2. د څېړنې ځای.
3. احصایوي ټولنه ، د نمونو شمېر او د نمونه اخیستنې کړنلاره.
4. د معلوماتو د راټولولو ابزار او وسایل.
5. د معلوماتو د تحلیل او تجزیې کړنلاره.
6. د څېړنې د قیمت او مالي منابعو په اړه یادونه کوي.
7. د امکاناتو، محدودیتونو او اخلاقي مسایلو تذکر تر سره کيږي.
8. باید احصایوي میتود هم ذکر شي لکه (SPSS, Excel etc...).

۷. پایلې (Results) : د مقالې په دغه برخه کې لاندې موارد ذکر کيږي.

1. د څېړنې لاس ته راوړنې یا پایلې راپورکيږي
2. د څېړنې د موندنو تر ټولو غوره مېتود هغه دی چې د شکل، گراف او جدول له لارې معلومات وړاندې شي.
3. د څېړنې موندنې باید د څېړنې د فرضیو او پوښتنو په پام کې نیولو سره په ترتیب وړاندې شي.
4. په دغه برخه کې د داسې احصایوي اسنادو ښودنه ترسره کيږي، چې وښايي د څېړنې پایلې اعتباري او د اعتماد وړ دي.

۸. مناقشې (Discussion) : د مقالې په دغه برخه کې باید لاندې اقدامات ترسره شي.

1. خپلو موندنو یا پایلو ته د سريزې / پیژندګلوي په برخه کې ذکر شوي پرابلم یا پوښتنې، تېرو علمي څېړنو او یا د نورو څېړونکو موندنو ته سره اړیکه ورکوي او مقایسه یې ترسره کوي. د دې وضاحت کوي، چې څرنگه د نوموړي موندنې یا پایلې په موجوده علم کې د زیاتوالي باعث کېدلای شي.
2. په دې برخه کې د تحقیق د راپور د ټولو برخو ترمنځ ربط ورکول کيږي، له همدې امله لازمه ده، چې د دې څېړنې او پخوانیو څېړنو د موندنو ورته والی او تفاوت روښانه شي او دا معلومه شي، چې د څېړنې موندنې د مطالعه کېدونکې مسلې د روښانه کولو او همدارنګه په همدې رشته کې د شته علم له اضافه والي سره څه ډول مرسته کولای شي.

(1) **نتیجه گیری (Conclusion)** : د مقالې په دغه برخه کې د پایلې او مناقشې خلاصه وړاندې کيږي. د دې څخه علاوه د څېړنې محدودیتونه ذکر کيږي.

(2) **وړاندیزونه (Recommendations)** : په دغه برخه کې د ورته نورو څېړنو لپاره اړونده ادارو ته مشخص وړاندیزونه ترسره کيږي.

(3) **متنلیک (Acknowledgment)** : په دغه برخه کې د هغو ادارو یا اشخاصو څخه مننه او احترام مراتب وړاندې کېږي کومې، چې د څېړونکي سره یې د دغې څېړنې او مقالې په ترڅ کې مرستې یا همکارۍ ترسره کړيدي.

(4) **اخځلیکونه (References)** : د مقالې په وروستۍ برخه کې د هغو منابعو څخه، چې مولف د مقالې په لیکنه کې ترې استفاده کړې وي. اخځلیکونه د مجلې د غوښتنو مطابق تنظیم کيږي. د یادوني وړ ده، چې د شیخ زاید پوهنتون د علمي – څېړنیز ژورنال په دې برخه کې د Vancouver له منل شوي سټایل څخه استفاده کوي. همدا ډول داخل د متن کې هم اخځلیکونه لیکل کيږي.

2- **د مرورې مقالې لیکنې لارښود (Guideline for review Article)** : مرورې مقالې داسې څېړنیزې مقالې دي په کومو کې، چې مولف خپله ادعا (Claim) د مصاحبو، سروې ګانو، پوښتنپانو، مشاهداتو، تجربو یا د نور قسمه نويو ډاټاګانو پرته حمایه کوي. د مولف ټول دلایل په نظري تحقیق باندې مبنا وي کوم چې د نورو څېړونکو د لټرچر څخه د

مقالو، رسمي سندونو، کتابونو، اخبارونو په شکل کې لا پخوا چاپ ته سپارل شوي وي. ددغې مقالې جوړښت په لاندې ډول دی.

- ✓ د مقالې عنوان (Title)
- ✓ د لیکوال نوم (Author Name)
- ✓ د لیکوال ادرس (Author Address)
- ✓ لنډیز (Abstract)
- ✓ کلیدي کلیمې (Keywords)
- ✓ سریزه / پېژندګلوي (Introduction)
- ✓ موخه او تګ لاره
- ✓ بدنه (Body)
- ✓ نتیجه ګیري (Conclusion)
- ✓ وړاندیزونه (Recommendations)
- ✓ اخليکونه (References)

- I. د مقالې عنوان (Title) : د دې مقالې عنوان هم باید د ساحوي مقالې په څیر وي.
- II. لنډیز (Abstract): د دې مقالې لنډیز هم باید د ساحوي مقالې په څیر وي.
- III. کلیدي کلیمې (Keywords): ددې مقالې کلیدي کلیمې هم باید د ساحوي مقالې په شان وي.
- IV. سریزه / پېژندګلوي (Introduction): ددغې مقالې د سریزې/ پېژندنې برخه د لاندې ځانګړتیاوو درلودونکې ده.
 - د مقالې عمومي اهداف بیانوي
 - د څېړنې د پرابلم یا پوښتنې لپاره ضروري مخینه ترتیبول.
 - دا روښانه کوي چې د عینې څېړنې په مورد څه شی له پخوا څخه معلوم دي او په دغه څېړنه کې د کومې خلا (gap) د معلومولو هڅه ترسره کېږي.
 - د پېژندل شوي خلا د ډګون په موخه له کومو لارو چارو څخه کار اخیستل کېږي.
 - د هغو مېتودونو ذکر ترسره کېږي د کومو له لارې چې دغه څېړنیزه مقاله چمتو کېږي.
- V. بدنه (Body): د کتابتونې مقالې په دغه برخه کې لاندې موارد شتون لري.
 - په دغه برخه کې د سریزې/ پېژندنې سمدستي وروسته د فرعي عنوانونو په شکل کې جمع شوي معلومات ځای په ځای کېږي.
 - دغه معلومات د مقالې د عمده مطالبو مطابق وړاندې کېږي، څرنگه چې د مقالې د پېژندګلوي په برخه کې ذکر شويدي.
 - موخې او تګ لاره باید واضح شي.
- VI. نتیجه ګیري (Conclusion) : ددې مقالې نتیجه ګیري هم باید د ساحوي مقالې په څیر وي.
- VII. وړاندیزونه (Recommendations) : په دغه برخه کې د ورته نورو څېړنو لپاره اړونده ادارو ته مشخص وړاندیزونه ترسره کېږي.
- VIII. اخليکونه (References) : د دې مقالې اخليکونه هم باید د ساحوي مقالې په څیر وي.

نور اړين وضاحتونه

د علمي مقالو موارد	د مواردو توضيح
د مقالې اندازه	په څېړنيزو علمي مقالو کې د کلیمو شمیر تقریباً د ۳۵۰۰ کم او د ۸۰۰۰ څخه زیات نه وي.
د لیکوال یا لیکوالانو په اړه معلومات	په څېړنيزو علمي مقالو کې د څېړنې له عنوان څخه وروسته کرښه کې د لیکونکي یا لیکونکو نوم لیکل کېږي او په دوهمه کرښه کې د هغې علمي مؤسسي نوم راځي، چې لیکوال یا لیکوالان یې د علمي کادر غړي وي. که چېرې یوه څېړنه د دوو یا څو تنو په واسطه ترسره شوې وي او هغوي ټول په یوه پوهنتون یا مؤسسه پورې تړاو ولري، د مؤسسي نوم یو ځل او بیا ورپسې د لیکونکي/لیکونکو نوم ذکر کېږي، خو که لیکونکي په بېلابېلو سازمانو یا مؤسسو پورې تړاو ولري باید د هر یوه د نوم په لیکلو پسې د مربوطه سازمان نوم ولیکل شي. د لیکوالانو د نومونو د لیکلو ترتیب داسې دی، چې په څېړنیز کار کې د ګډون کولو په تناسب یو په بل پسې باید ولیکل شي. که د لیکوالانو شمېر زیات وو له فوټنوت څخه د کار واخیستل شي. یادونه کېږي چې په څېړنیزه مقاله کې د هر لیکوال ونډه باید واضحه او مشخصه وي. د یوه یا دوو لیکوالانو په شتون کې به غوره وي چې د لیکوال/لیکوالانو د تلیفون شمېرې او ایمیل ادرسونه هم ولیکل شي.
د مقالو ژباړه	په ساحوي مقالو کې د لیکوالانو علمي رتبې لیکل کېږي او د تحصیل درجې یې نه لیکل کېږي. پداسې مقالو کې مسؤل لیکوال یا ارتباطي شخص د نوم څخه د مخه د ستوري (★) علامه کارول کېږي. نوم په ۱۱ اندازه یا سایز کې لیکل کېږي.
د جدولونو او شکلونو جوړښت	یوه داسې علمي مقاله، چې په بهرني معتبر ژورنال کې چاپ شوې وي اړونده ځانګه ورته اړتیا ولري، او د مجلې د تحریر هیئت څخه ورته د مقالې د ژباړل کیدلو اجازه ورکړل شوې وي د منلو وړ ده. خو د یادوني وړ ده، چې دغه مقاله به د فرعي اثارو په ډول په ترفیع کې نه محاسبه کېږي.
فونټ ، فونټ سایز	د جدولونو شمېرې د جدول په سر او د شکلونو او ګرافونو شمېرې د هغوی په لاندې برخه کې لیکل کېږي. د پښتو او دري دواړو لیکنو لپاره باید Bahij Zar فونټ وکارول شي. چې د متن سایز به ۱۲ ، د ګرافونو، جدولونو د داخلي لیکنې سایز دوه فونټه کم او د عنوانونو دوه فونټه سایز زیات استعمالیدلای شي. د انګلیسي لیکلو لپاره د Times New Roman له فونټ څخه استفاده کېږي. چې اندازه یې باید د دوو په اندازه کمه وي. همدا ډول د عربي ژبې لپاره له Arabic Tradational سایز ۱۳ بولد څخه ګټه واخیستل شي.
د منابعو/سرچینو استعمال	د څېړنيزو علمي کتابتونې مقالو لپاره باید مواد د لاندې ذکر شویو سرچینو څخه ترلاسه کړل شي
د منابعو شمیر	■ د معیاري مقالو څخه چې په معیاري مجلو کې چاپ شوي وي. ■ د اړونده کتابونو څخه ، د ماسټرۍ او دوکتورا له تیزس څخه ■ له نورو معتبرو علمي اثارو څخه په کتابخانه ای مقاله کې د درسي لیکچرونو څخه استفاده نه کېږي. د څېړنيزو علمي مقالو لپاره باید کم تر کمه له ۸ معتبرو منابعو چې د موضوع سره تړاو ولري، څخه استفاده وشي.
د اخلیکونو د کارونې لارې چارې	Vancouver ۱- کتاب د لیکوال تخلص نوم. د کتاب نوم. ځای: مطبعه؛ (کال). ۲- مقاله د لیکوال تخلص نوم. د مقالې عنوان. ژورنال. (کال)؛ ګڼه. د مجلې نمبر: د صفحو تعداد (۲ - ۱۲) .. فارسي کتابونه: ۱. شریعتی ع. بازگشت به خویشتن. تهران: انتشارات قلم؛ ۱۳۸۲. ۲. مطهری م. تعلیم و تربیت در اسلام. تهران: انتشارات صدرا؛ ۱۳۷۹. ۳. آشوری د. دانشنامه سیاسی. چاپ پنجم. تهران: نشر مروارید؛ ۱۳۹۰. پښتو کتابونه: ۱. رښتین د. د پښتو ادبیاتو تاریخ. کابل: د علومو اکاډمي څېړندویه ریاست؛ ۱۳۸۴. ۲. بینوا ع. د افغانستان لنډ تاریخ. پېښور: دانش څېړندویه ټولنه؛ ۱۳۶۸. ۳. زیار م. پښتو ګرامر. کوټه: پښتو اکاډمي؛ ۱۳۷۵. 1. Radostits OM, Gay CC, Hinchcliff KW, Constable PD. Veterinary medicine: A textbook of the diseases of cattle, horses, sheep, pigs and goats. 10th ed. Philadelphia: Saunders; 2007.

Abstract	مقالې چې په رسمو ژبو ترتيب او په علمي مجلو کې چاپ ته سپارل کيږي بايد لنډيز يې د Abstract تر عنوان لاندې په انگليسي هم ترتيب او د مجلې په وروستۍ برخه کې ځای په ځای شي. ټول کلمات يې بايد له ۲۰۰ څخه تر ۲۵۰ پورې وي.
----------	---

عمومي جوړښت:

1. مقالې بايد د صفحو شماری ولري او له لاندې طرف کې وي.
2. د پښتو او فارسي دواړو مقالو لپاره بايد د Bahij Zar له فونټ څخه کار واخستل شي او د انگليسي ليکنه بايد به Times New Roman کې ترسره شي،
3. د مقالې اصلي عنوان بايد ۱۴ بولد وي.
4. د مقالې فرعي عنوانونه بايد ۱۲ بولد وي.
5. د مقالې اصلي متن بايد په ۱۲ ساييز کې وليکل شي.
6. د خطونو ترمنځ فاصله (Line space) بايد د ۱،۱۵ په اندازه وي.
7. مقاله بايد د ښي. چپ او پورته طرفونو څخه ۲،۵ سانتي متره او د لاندې طرف څخه ۳ سانتي متره ترتيب شي.
8. د جدول توضيحي عنوان بايد د جدول له پاسه د ۱۰ بولد ساييز په اندازه ترتيب شي. او د انځورونو او گرافونو توضيحي عنوانو بايد لاندې د جدولونو په ډول ترتيب شي.
9. د مقالې د محتوا حجم بايد د ۳۵۰۰ کلمو څخه کم او د ۸۰۰۰ کلمو څخه زيات نه وي.
10. اول پاراگراف بغير د فاصلې څخه او وروستي پاراگرافونو بايد د ۰،۵ سانتي مترو په اندازه داخل طرف ته ترتيب شي.
11. ماخذونه بايد د Vancouver په ډول ترتيب شي.
12. د مقالې ليکوال/ ليکوالان د کاپي رايټ او علمي غلا مسؤليت په خپله غاړه لري.
13. په علمي څېړنيزه مقاله کې بايد منابع له ۲۰ او مروړي مقاله کې له ۲۵ څخه کمي نه وي.

يادونه : د ساحوي او کتابتوني مقالو د لارښودونو په ترتيب او جوړونه کې د لاندې منابعو څخه استفاده شويده:

1. تحصيلات عالي. رهنمود تأليف و ترجمه کتاب‌های درسی و ممد درسی و نگارش رساله علمی-تحقیقی اعضای کادر علمی مؤسسات تحصيلات عالي ملکی. کابل: وزارت تحصيلات عالي؛ بي‌کال.
 2. تحصيلات عالي. رهنمود نگارش منابع درسی و رساله علمی-تحقیقی اعضای کادر علمی مؤسسات تحصيلات عالي ملکی. کابل: وزارت تحصيلات عالي؛ ۱۳۹۸.
 3. تحصيلات عالي. لايحه تنظيم امور نشریه‌های علمی-تحقیقی مؤسسات تحصيلات عالي و ارگان‌های نشراتی افغانستان. کابل: وزارت تحصيلات عالي؛ ۱۳۹۸.
 4. تحصيلات عالي. طرز العمل تنظيم امور نشریه‌های علمی-تحقیقی مؤسسات تحصيلات عالي و ارگان‌های نشراتی افغانستان. کابل: وزارت تحصيلات عالي؛ ۱۳۹۸.
 5. تحصيلات عالي. مقرره‌ها، لوايح و طرز العمل‌های تحصيلات عالي. چاپ دوم. کابل: وزارت تحصيلات عالي؛ ۱۳۹۰.
 6. وياړ س. لارښود د ساحوي او کتابتوني علمي مقالو د ليکنې لپاره. کابل: شيخ زايد پوهنتون؛ ۱۴۰۲.
1. Prathap S, Ali MA, Kamraju M. How to write an academic research paper [Internet]. ResearchGate; 2019 Apr [cited 2025 Aug 26]. Available from: https://www.researchgate.net/publication/342916764_HOW_TO_WRITE_AN_ACADEMIC_RESEARCH_PAPER

2. Rakotsoane F. Structure and parts of an article [Internet]. ResearchGate; 2019 Aug 4 [cited 2025 Aug 26]. Available from:
https://www.researchgate.net/publication/334959618_Structure_and_Parts_of_an_Article
3. Younas W. Guidelines for writing an article [Internet]. ResearchGate; 2020 [cited 2025 Aug 26]. Available

په پورته ډول د شیخ زاید پوهنتون د علمي – څېړنیز ژورنال د طب او وترنري علومو د برخې اړوند د ساحوي او کتابتوني مقالو د لیکنې لارښودونه د ټاکل شوي پلاوي له لوري چمتو او صحت لري.

درنښت

پوهنمل شیرزاد هخاند

پوهندوی خیبر مومند

پوهندوی عزیزالرحمن

خالد